

یکساں نصاب کے نام پر!

پروفیسر ملک محمد حسین

وفاقی حکومت نے پورے ملک میں یکساں نظام تعلیم اور یکساں نصاب تعلیم کے نفاذ کا اعلان کر کھا ہے۔ اس مضمون میں مرکزی وزارت تعلیم نے پرائمری جماعتوں کے مجوزہ نصاب کا مسودہ جاری کیا ہے، جس کے مطابق:

- پہلی اور دوسری جماعت میں انگریزی، اردو، ریاضی اور معلومات عامہ (جزل نالج) کے مضامین تجویز کیے گئے ہیں۔ جزل نالج میں معاشرتی علوم، سائنس اور اسلامیات کی معلومات دی گئی ہیں۔
- تیسرا جماعت میں انگریزی، اردو، ریاضی، معلومات عامہ اور اسلامیات کے مضامین تجویز کیے گئے ہیں۔
- چوتھی اور پانچویں جماعت میں انگریزی، اردو، ریاضی، سائنس، اسلامیات، معاشرتی علوم کے مضامین تجویز کیے گئے ہیں۔

نصابی تجویز میں اقداری تعلیم (Value Education) کے نام سے ایک علیحدہ نصابی کتابچہ فراہم کیا گیا ہے اور دعویٰ کیا گیا ہے کہ مجوزہ قدریں (Values) سارے نصاب اور سارے مضامین میں اساسی فکر کے طور پر نصابی وجود میں پھیلی ہوں گی اور یہی قدریں طلبہ و طالبات کی شخصیت کا حصہ بنائی جائیں گی۔

‘اقداری تعلیم’ کے لیے سفارشات

نصاب کے باقی حصوں پر تبصرہ بعد میں کیا جائے گا پہلے اقداری تعلیم، (ولیوایجوکیشن) کو دیکھتے ہیں کیونکہ اس کی تفصیلات پہلی سے بارھویں جماعت تک دی گئی ہیں۔ حقیقتاً ولیوایجوکیشن،

کا یہ کتابچہ حکومت کی نصابی پالسی کی بنیاد ہے۔

اقداری تعلیم، معلوماتِ عامہ، معاشرتی علوم وغیرہ کی تفصیلات دیکھ کر یہ واضح ہوتا ہے کہ نصاب کی تشکیل ہیومنزم (Humanism) کے فلسفے کی بنیاد پر کی گئی ہے۔ اقداری تعلیم میں جن اقدار کو طلبہ کی شخصیت اور ان کے فکر و خیال میں راسخ کرنے کا عزم کیا گیا ہے وہ اساسی اقدار حسب ذیل ہیں:

- ۱- ہمدردی اور غمہداشت یاد کیجھ بھال ۲- راست بازی اور امانت داری ۳- ذمہ دارانہ شہریت۔

ذیلی اقدار میں جن قدرروں کا ذکر کیا گیا ہے وہ یہ ہیں:

”اپنی ذات کے لیے ہمدردی، اپنوں اور دوسروں کی دیکھ بھال، غمہداشت، ماحول کے لیے ہمدردانہ دیکھ بھال، حفاظت اور سلامتی، سچائی، اعتباریت، انصاف، محنت، بہترین کی تلاش، بعد عنوانی سے اجتناب، معاشرے کی تنظیم کا فہم، قانون، قواعد و ضوابط کا احترام، باہمی اشتراک، اختلاف رائے کا احترام، برداشت، امن اور سماجی ربط، جمہوری اقدار، انسانی حقوق، مقامی اور عالمی شہریت، حفظان صحت کی تعلیم، جنسی مساوات، شہری برابری، وابستہ بہ شمار (ڈیجیٹل) شہری، سائیبر رہبری وغیرہ کا فہم،“۔

بیان کیا گیا ہے کہ یہ اقدار نظامِ عقائد (Belief System) کی وضاحت کرتی ہیں کہ ایسا نظامِ عقائد جو ہمارے رویوں، فکر و تربا اور اعمال کی تشکیل کرتا ہے۔ یہ اقدار ہمیں اس قابل بناتی ہیں کہ ہم منصفانہ اور غیر منصفانہ میں تمیز کر سکیں اور درست اور غلط میں فرق سمجھ سکیں۔

نصابی دستاویز میں جا بجا کہا گیا ہے کہ مذکورہ اقدار پورے نصاب میں ایک راسخ اور مضبوط دھارے کے طور پر پھیلا دی جائیں گی۔ جب ہم معلوماتِ عامہ، معاشرتی علوم، حتیٰ کہ اسلامیات کے مجوزہ نصاب پر نظر ڈالتے ہیں تو اقداری تعلیم کے یہ تصورات ہر طرف نظر آتے ہیں۔

یہ بات علمی حلقوں میں واضح ہے کہ ہیومنزم (Humanism) باقاعدہ ایک فلسفہ ہے، جس کا ایک اپنا تصور جہاں اور تصور کائنات ہے اور یہ کسی خدائی نظام کو نہیں مانتا۔ یہی آج کے دور میں مغرب کا نظامِ حیات ہے۔ ہیومنزم اپنے عملی اقدامات میں انسانوں کو تین حصوں میں تقسیم کرتا ہے: پہلی قسم ہے انسان (Humans)، دوسری قسم ہے تالیع انسان (Sub-Humans) اور تیسرا قسم ہے متفقی انسان (Non-Humans)۔

مغربی لوگ اپنے آپ کو انسان کہتے ہیں۔ ایشیائی لوگ ان کے نزدیک تابع انسان ہیں اور غیر ترقی یافتہ معاشرے، مثلاً افریقی، منقی انسان ہیں۔ دنیا میں اس وقت جو جنگ وحدل، قتل وغارت اور ظلم و ستم نظر آ رہا ہے، وہ ہبومنزم کے انھی تصورات کی وجہ سے ہے۔

ہمارے مقدار حلقے ہبومنزم کے فلسفہ حیات کو اور ہبومنزم کی اقدار کو ہماری تعلیم کی بنیاد بنانا چاہتے ہیں، جب کہ اس کے مقابلے میں: ہمارا نظام حیات، ہمارا تصور جہاں اور ہمارا آئین اور معاشرتی نظام، جس فلسفہ حیات پر مبنی نظام تعلیم اور نصاب تعلیم کو تکمیل دینا چاہتے ہیں وہ اسلام ہے۔ نظریہ پاکستان، فائدہ عظم کے تصورات، قرارداد مقاصد، دستور اسلامی جمہوریہ پاکستان کا آرٹیکل ۳ تفاضا کرتا ہے کہ ہمارا قومی نظام تعلیم اور ہمارا قومی نصاب اسلام کے نظام حیات پر مبنی ہوگا، جس کی اساسی اقدار توحید، رسالت، آخرت اور عبادت ہیں۔ ان اقدار کے مطابق انسان بنیادی طور پر اللہ کا بندہ ہے اور اس کا مقصود زندگی اللہ کی عبادت، یعنی بندگی اور اطاعت ہے۔ جن کی ذمیلی اقدار میں حلال، حرام، عدل، ظلم، گناہ، ثواب، خیر، شر، دیانت، امانت، صدق، تعاوون، اعتدال وغیرہ ہیں۔ یہی وہ اقدار ہیں جو پورے نصاب کے تانے بانے میں پھیلانا ہوں گی اور تعلیم کا مقصود انھی اقدار کو نئی نسل کے رویوں اور فکر و عمل میں جاری و ساری کرنا ہے۔

تاہم، یہاں بالکل مختلف ذہن اس نصابی کام پر حاوی ہے جو ہماری آئینہ نسلوں کو اپنے دین، اپنے کلچر، اپنی روایات اور اپنے تصور کائنات سے دور لے جانا چاہتا ہے۔ اگر ہم پچھلے چند برسوں پر نظر ڈالیں تو پتا چلتا ہے کہ مغربی وسائل پر بلے اور ان کے ایجاد کے کوئے کرچلنے والی این جی اوز اور خاص طور پر یو ایں کمیشن آن انٹرنیشنل ریلیجنس فریڈم، یعنی امریکی کمیشن برائے بین الاقوامی مذہبی آزادی نے ہماری تعلیمی پالیسیوں پر گہرا اثر ڈالا ہے۔ مذکورہ امریکی کمیشن نے ۲۰۱۵ء میں ہماری نصابی اور درسی کتب پر جو تحقیقات کروائیں، ان کے مطابق تقریباً ۷۰ موضوعات کو قابل اعتراض گردانا گیا۔ یہ سب کے سب موضوعات دینی موضوعات ہیں۔ اس کے بالمقابل جن اقدار کو ہمارے نصاب اور درسی کتب میں نافذ کرنے کی سفارش کی گئی، وہ تمام وہی ہیں جو ہم نے ان کی اقداری تعلیم کے تحت گنوائی ہیں۔ مذکورہ امریکی کمیشن کی روپرتوں میں جہاد کو خصوصی نشانہ بنایا گیا، نیز قادیانیت کے متعلق اعتراض اٹھائے گئے۔ مذکورہ کمیشن کی ۲۰۱۹ء کی روپرٹ میں

پاکستان کے اس قانونی اقدام کی سخت مخالفت کی گئی ہے جس کے مطابق ناظرہ قرآن اور ترجمہ قرآن اسکولوں میں لازمی مضمون کے طور پر پڑھایا جائے۔ صد افسوس کہ ہمارے ہاں نصابی خاکے میں پوری اطاعت گزاری کے ساتھ امریکی سفارشات پر عمل کیا گیا ہے۔

مجوزہ نصابات پر ایک نظر

• اسلامیات کا نصاب: اسلامیات کا نصاب پہلے بھی ہمارے ہاں اپنے حجم اور تنوع کے لحاظ سے بہت محضراً ہوتا ہے، جس سے طالب علم کے ذہن میں شہادتی عقائد راسخ ہوتے ہیں اور نہ اسلامی نظام حیات کا کوئی واضح اور سربوط تصور پیدا ہوتا ہے۔ زیر غور نصاب میں پہلی سے پانچویں تک ناظرہ قرآن شامل کیا گیا ہے جو فی الحقيقة ۱۹۷۰ء سے لازمی حیثیت رکھتا ہے اور اس کے لیے اسکولوں میں زیر دریافت ہو اکرتا تھا، جس میں ناظرہ قرآن پڑھایا جاتا تھا۔ عملاً صورت حال یہ ہے کہ اس پر عمل درآمد نہیں ہوتا رہا۔ اب حکومت نے تدریس القرآن کے متعلق بل پاس کیا ہے، جس سے توقع پیدا ہوئی ہے کہ پانچویں جماعت تک ناظرہ قرآن اور اعلیٰ ثانوی درجے تک ترجمہ قرآن کی تکمیل ہوگی۔ زیر غور نصاب میں اچھا ہوتا اگر تدریس القرآن کو علیحدہ حیثیت دی جاتی، نیز اسلامیات کے نصاب میں بنیادی تصورات زیادہ وسعت اور گہرائی کے ساتھ دیے جاتے۔

نصاب کو ایمانیات، عبادات، سیرت طیبہ، ہدایت کے سرچشمے، مشاہیر اسلام، اسلامی تہذیب اور عصر حاضر کے عنوانات کے تحت تقسیم کیا گیا ہے۔ عنوانات تو بلاشبہ جامعیت ظاہر کرتے ہیں، لیکن مواد جو ان عنوانات کے تحت تجویز کیا گیا ہے، وہ بہت ناقصی معلوم ہوتا ہے۔ مشاہیر اسلام میں چار پیغمبر اور چار خلفاء راشدین دیے گئے ہیں۔ بہتر ہوتا اگر حضرت آدم علیہ السلام کے ذکر سے پیغمبروں کا سلسلہ شروع ہوتا۔ درجہ بدرجہ جماعتوں میں بچوں کو تصور یہ دیا جانا چاہیے کہ حضرت آدم سے لے کر نبی آخر الزمان رسول اللہ صلی اللہ علیہ وسلم تک اللہ کی طرف سے دین اسلام ہی بھیجا جاتا رہا ہے۔ نصاب میں سے غزوتوں کو بالکل نکال دیا گیا ہے اور جہاد کا تصور بھی مکمل طور پر مفقود ہے۔ حق کے لیے اللہ کی راہ میں جدوجہد جب تک بچوں کے اذہان میں جاگزیں نہ ہو، ان میں حریت اور حق و صداقت کے لیے ہٹرا ہونے کا جذبہ کیسے پیدا ہوگا؟ ایسا معلوم ہوتا ہے کہ 'اقداری تعلیم' جو فی الحقيقة امریکی اور مغربی دباؤ اور ہدایت کے تحت بڑی تفصیل کے ساتھ پیش

کی گئی ہے، اُس نے اسلامیات کے نصاب کو محدود کر دیا ہے۔ نصاب میں قدریں تو اسلام کی پھیلائی جانی چاہیے تھیں، لیکن ہبہ ملزم کی خوش نما اقدار نصاب پر چھاگئی ہیں۔ اسلامیات کا نصاب تجویز کرنا ایک قومی مجبوری تھی۔ اس لیے بے دلی سے بکھرے بکھرے انداز میں کچھ سمویا گیا ہے۔

• دیگر نصابات: اس کے بعد اردو کے نصاب پر نظر ڈالتے ہیں۔ ہمارے ملک میں اردو دانی کے لحاظ سے تنوع ہے۔ اردو بعض بچوں کی مادری زبان ہے۔ بعض گھروں میں اگرچہ اردو مادری زبان نہیں ہے لیکن گھر میں والدین بچوں کے ساتھ اردو میں بات کرتے ہیں۔ اس طرح اسکول میں آنے والے بچوں کا اردو زبان کے لحاظ سے پس منظر مختلف ہے۔ لہذا نصاب میں اس کا مناسب طور پر خیال رکھا جانا چاہیے، لیکن پہلے بھی ایسا ہی ہوتا رہا ہے، اور اب، جب کہ 'کیسان نصاب' کی بات ہو رہی ہے، تو اردو کے نصاب میں بچوں کے مختلف پس منظر کا خیال رکھنا ضروری ہے۔ ذخیرہ الفاظ کے لحاظ سے نصاب میں طے کیا گیا ہے، کہ "تیسری جماعت کے پچ اڑھائی ہزار الفاظ کو جانتے، سمجھتے اور استعمال کرتے ہوں گے، جب کہ پانچویں جماعت کے پچ پانچ ہزار الفاظ کو بولنے لکھنے پڑھنے میں استعمال کر سکیں گے۔ اب یہ اڑھائی ہزار یا پانچ ہزار الفاظ کون سے ہوں گے؟ اس ذخیرہ الفاظ کی فہرست موجود نہیں ہے۔ یہ تحقیق کا کام ہے اور مختلف پس منظر کے بچوں کے لیے اس طرح کے ذخیرہ الفاظ کی فہرستیں تیار کرنا بڑی مہارت اور جاں فشانی کا کام ہے۔ انگریزی کا نصاب اگر دیکھا جائے تو یوں معلوم ہوتا ہے کہ اس کے پیچھے کوئی لسانی پالیسی نہیں ہے۔ نیز ذہنی سطح کے لحاظ سے شاید ان بچوں کو سامنے رکھا گیا ہے، جن کے گھروں میں ماں باپ زیادہ تر انگریزی الفاظ اپنی بول چال میں برتبے ہیں اور ان کے گھر میں انگریزی میڈیا کے پروگرام دیکھنے سے جاتے ہیں۔ لختیں یہ کہ انگریزی کا نصاب بچوں کی ضروریات اور ذہنی سطح کے مطابق نہیں ہے، بلکہ کسی انگلش بولنے والے ملک کے لیے ہے۔

انگریزی، اردو، اسلامیات، معاشرتی علوم اور معلومات عالمہ کے نصابات کا تحریزیہ کیا جائے تو ان میں افتقی اور ععودی ربط غالب نظر آتا ہے۔ سارے مضامین اور سارے نصاب تو ایک ہی پچ نے پڑھنا ہوتا ہے، لہذا یہ ربط اشد ضروری ہے۔ معلومات میں خلا یا تکرار نہیں ہونی چاہیے۔ معاشرتی علوم کا نصاب مکمل طور پر گنجلک نظر آتا ہے۔ اقداری تعلیم، میں دی گئی قدروں کو

بچوں کے ذہنوں پر بخونسے کی وجہ سے زبان و بیان میں پیچیدگی بڑھ گئی ہے۔ ایسا معلوم ہوتا ہے کہ سب باتیں بچوں کے ذہنوں کے اوپر اور سے ہی گز رجائیں گی۔

معاشرتی علوم، معلوماتی علوم اور انگریزی کے نصاب میں کمپیوٹر کی مدد سے مختلف جگہوں پر نقل کرتے ہوئے چپاں کا کمال زیادہ ہے۔ بعض امریکی ریاستوں، اسکولوں اور اسکول سسٹمز کے نصابی خاکے اٹھا کر ڈال دیے گئے ہیں۔ ویب سائٹس اور حوالے جو بطور رہنمائی دیے گئے ہیں، ان سے صاف معلوم ہوتا ہے کہ امریکی اسکولوں کے نصاب کو پاکستانی بنائے بغیر بڑے پھوہڑ بن سے شامل کر دیا گیا ہے۔

پاکستان میں پہلے جو نصابات بنائے جاتے تھے، ان کے عمومی مقاصد اور خصوصی مقاصد اس طرح بیان کیے جاتے تھے کہ انھیں بچوں کو منتقل کرنے کے لیے بہت توضیح و تشریح کی ضرورت نہیں ہوتی تھی۔ لیکن زیر نظر نصابی دستاویز میں سینڈرڈ اور سٹوڈنٹس لرنگ آئٹ کم (SLOs) کے نام سے طلبہ کے تعلیمی مقاصد دیے گئے ہیں، جو پریشان کن ہیں اور ان سے یہ پتا بھی نہیں چلتا کہ کون سالواز مدد ری کتب کا حصہ بنے گا!

سائنس اور ریاضی کے نصاب کے متعلق منحصر تبصرہ یہ ہے کہ ان میں عمودی ربط کا فقدان ہے۔ اسی طرح بعض تصورات غیر ضروری اور ماحول سے ہٹے ہوئے ہیں۔ اصل میں مسئلہ وہ ہی ہے کہ امریکی اسکولوں کا نصاب اٹھا کر شامل کر دیا گیا ہے، جس سے مقامی ماحول سے ان کی نامناسب تکلیف کر سامنے آگئی ہے۔

مثالیں

یہاں کچھ مثالیں پیش ہیں، جن سے ہماری تحریر کو منطقی بنیاد مہیا ہو گی:

- ۱- ڈیما کریں، ہیمن رائٹس اور روں آف لا (جمهوریت، انسانی حقوق، قانون کی عمل داری) کے تحت پہلی سے تیسرا جماعت کے دوران، بچوں سے جو ان کی ذہنی سطح سے بلند ہے غیر منطقی توقع کی جا رہی ہے۔ اس کی مثال حسب ذیل ہے: ”اس امر کا فہم کہ انصاف کیا ہے اور کمرہ جماعت کے علاوہ ان کے والدین، بھائی بہنوں، دوستوں، رشتہ داروں اور بھساپیوں کے ساتھ انصاف پرور ہونے کی ذمہ داریاں کیا ہیں؟ اس امر کا فہم کہ

بنیادی انسانی ضروریات اور بنیادی انسانی حقوق کیا ہیں؟“

۲- چوتھی اور پانچویں جماعت سے Diversity (تنوع) اور Tolerance (تحمل، ترددباری)

کے حوالے سے مندرجہ ذیل توقع کی جا رہی ہے: ”اختلاف و تنوع کی اصطلاح کو بیان کریں اور معاشروں میں اختلاف رائے کے حامل دھڑوں کی اہم خصوصیات کی نشان دہی کریں۔“

۳- معلومات عامہ کے نصاب کے تحت پہلی جماعت کے بچے سے ٹرینک قوانین کے متعلق جو توقع کی جا رہی ہے وہ یہ ہے: ”ان حفاظتی قوانین کی نشان دہی کریں، جن کی پیروی سڑک پر چلتے، سڑک عبور کرتے اور بس کے ذریعے سفر کرتے ہوئے کرنی چاہیے۔“

۴- معاشرتی علوم میں جو تھی پانچویں جماعت کے طلبہ سے جو توقع کی جا رہی ہے وہ یہ ہے: ”تمام طلبہ آئین پاکستان کی اہم خصوصیات اور روح کی نشان دہی کریں گے اور مقامی، قومی اور زین الاقوامی سطح پر شہریوں کے حقوق اور ذمہ داریوں کو تصحیح کریں گے۔“

۵- پانچویں کی اسی سطح کے پنجوں سے جو توقع کی جا رہی ہے اس کا بیان اس طرح ہے: ابتدائی بچپن کی تعلیم، (ارلی چائلڈ ڈی ایجیکیشن) کے نصاب میں تین چار سال کی عمر کے بچے کے لیے انفرادی اور سماجی تعمیر و ترقی کے عنوان کے تحت متوقع نتیجے کے حوالے سے بیان کیا گیا ہے کہ: ”تمام طلبہ بیان کریں گے کہ مصنوعات اور پیداواری خدمات کی تقسیم، استعمال کے متعلق وسائل اور خدمات، ایک فرد اور معاشرے کی بہبودی پر اثر انداز ہوتے ہیں۔“

۶- انگلش کا نصاب بڑی ”محنت“ سے کسی اگریزی پس منظر کے حامل ملک کے نصابی خاکے سے نقل کیا گیا ہے۔ ہم یہاں نصابی رپورٹ میں سینیڈر ڈ اور سٹوڈنٹس لرنگ آوٹ کم (SLOs) کا ذکر کریں گے، مثلاً صلاحیت (Competency) یعنی لکھنے کی مہارت (Writing skills) کے تحت سینیڈر ڈ نمبر ۱ کا بیان یوں ہے: ”مسائل اور ان کے بہترین حل کی نشان دہی کے ذریعے مسائل حل کرنے کی مہارت پیدا کریں۔“

۷- ”طالب علموں کو چاہیے کہ وہ ایک ایسی تعلیمی، معاملہ فہمی اور تخلیقی تحریر لکھنے میں مہارت حاصل کریں جو رووال، درست، مرکوز اور با مقصد ہو اور تحریری عمل میں آپ کی بصیرت کو ظاہر کرتی ہو،“

- درج بالا معیار کے تحت چوتھی جماعت کے لیے ایک سٹوڈنٹ ارنگ آؤٹ کم کی مثال اس طرح ہے: ”کسی بھی عبارت کے پس منظر کے ابلاغی مقصد کے لیے درکار مناسب لب و لہجہ (بیشمول ذخیرہ الفاظ) استعمال کرتے ہوئے بولنے کے ابتدائی طریقوں اور مراجیہ خاکوں کے گلروں میں مختصر عبارتیں استعمال کریں۔“

اول تو ہمارے اساتذہ کے لیے یہ باتیں سمجھنا ممکن نہیں ہے، اور اگر وہ بالفرض سمجھ بھی جائیں، تو طالب علموں سے یہ سب کچھ کروانا ممکن نہیں ہے۔ نصابی کمیٹی نے کسی انگلش سپیکنگ ملک کا نصاب اٹھا کر دے دیا ہے، یہ سوچے بغیر کہ اسے پاکستان میں پڑھانا ہے جہاں ابھی تک ’مارنگ و اک‘ کا مضمون رٹالگوا کریا کرایا جاتا ہے۔ نصاب اچھا اور معیاری ہونا چاہیے لیکن اسے زمینی تھاں کو سامنے رکھتے ہوئے قابل نفاذ بھی ہونا چاہیے۔

حاصلِ مطالعہ

پہلی سے پانچیں تک کے نصابی کتابوں کو اور خاص طور پر اقداری تعلیم کے حصے کو دیکھ کر نظر آتا ہے کہ: • یہ نصاب مغربی تہذیب اور گلچھ کے فروع کے لیے بنایا گیا ہے۔ • نظامِ اقدار جس پر یہ مبنی ہے وہ ہیومنزم کی اقدار ہیں اور اسلامی تہذیب و تمدن کے ساتھ ان کا کوئی تعلق نہیں ہے۔ • نصابی خاک میں جو تصورات اور لوازموں تجویز کیا گیا ہے، وہ بچوں کی ضروریات، معاشرے کی ضروریات اور بچوں کی ذہنی سطح کے مطابق نہیں ہیں۔ • مغربی اسکولوں کے نصابات کی بھونڈی نقل ہے، جو ہمارے نظامِ تعلیم میں جگہ نہیں پاسکے گا۔ • نصاب میں اُفقی اور عمودی ربط کا خیال نہیں رکھا گیا۔ • دیوالیں کمیشن آن ریلیجنس فریڈم کی سفارشات بلکہ کمیشن پر عمل کیا گیا ہے۔ اسلامی اقدار اور اسلامی فکر کے تصور کو مکمل طور پر نظر انداز کیا گیا ہے۔ • اردو اور انگریزی کا نصاب بچوں میں مطلوبہ لسانی صلاحیتیں پیدا نہیں کر سکے گا۔ خصوصاً متوسط اور نچلے متوسط گھر انوں کے بچے، دیہاتی اسکولوں کے بچے اور اساتذہ اس نصاب کے تقاضوں سے محبدہ آئندیں ہو سکیں گے۔

کیا کیا جائے؟

۱- اس نصاب کو قبول کرنے کے بجائے حکومتی زمین کو احساس دلایا جائے کہ کیساں نظامِ تعلیم کا مستحسن فیصلہ، اس نصاب کے ہوتے ہوئے نافذ نہیں ہو پائے گا۔

۲۔ چونکہ اس نصاب کی پشت پر امریکی / مغربی دباؤ ہے اور اندر وون ملک سیکولر لابی اس نصاب کی تائید میں ہوگی، اس لیے ملک کی دینی اور محب وطن قوتوں کو میڈیا کے ذریعے یعنی ناروں اور کافرنزوس کے ذریعے، اخباری مضامین کے ذریعے اور خصوصاً سوشل میڈیا کے بھرپور استعمال سے اس احتمانہ نصاب کے حوالے سے ایک بیداری پیدا کرنا چاہیے۔

۳۔ اٹھارھویں ترمیم کے بعد پاکستان کے سب صوبے اپنا اپنا نصاب تعلیم بنانے میں قانون آزاد ہیں۔ اس سلسلے میں پنجاب کے حکمہ تعلیم نے جو نصاب بنارکھا ہے، وہ وفاقی حکومت کے اس زیر غور نصابی مسودے سے بہتر ہے۔ اس حوالے سے صوبائی سطح پر بھی لا بگ ہونی چاہیے، تاکہ وفاق درست رویہ اختیار کرے۔ نیز دینی مدارس کے وفاقوں کو بھی متحرک کرنا چاہیے کیونکہ یہی نصاب انھیں بھی اپنے قائم کردہ اسکولوں میں پڑھانا ہوگا۔ نیز ضروری ہے کہ اگر کوئی یکساں نظام تعلیم اور یکساں نصاب تعلیم نافذ ہونا ہے تو وہ سب کی شراکت، مشاورت اور رضامندی سے نافذ ہو۔
